फूलनि हुब़कार (१८२)

झूलो झूलो हिण्डोल सुकुमार साइंयां। सचा सतिसंग समाज जा सरदार साइंयां।।

आई सांवण जी टीज़ सुहाई सज़ण जेदांह तेदांह हरियाली आ छांई सज़ण थी आ अजबु बृज जी बहार सांइयां—सचा।।

सोने हिण्डोले में बांके बिहारी झूले रिसक बिहारी बि मौज में फूले फूले प्रिया वल्लभ जो सुहिणो सींगार सांइयां।।

शाह बिहारी ठाकुर वेठो फुहारिन में साई साहिब भिज़ाए रस धारुनि में सियाराम सुजसु सुख सारु सांइयां।।

बृज लता कुंजिन में आ झूलो बिणयो जेको साई साहिब खे आ बेशक विणयो मती गुलिन फूलिन हुब़कार सांइयां।। मन मन्दिर जो ठाकुर तूं साई मिठो दीन दुनिया धणी आहीं सभ खां सुठो तवहां जी महिमा नाहे कोई पारु सांइयां।।

दास ग़ाइनि झूले जी वाधाई सदां दिसनि मालिक मिठे जी हीअ बांकी अदा जिए मैगसि चन्द्र मनठारु सांइयां।।